

www.HallaGulla.com

ندیم کی غزلیں

احمد ندیم قاسمی

Virtual Home
for Real People

اپنے محبوب بھائی

فتح محمد ملک

کے نام

لوحِ خاک

Virtual Home
for Real People

فہرست

- ۱۔ مرے لیے مرے غم ہی خدا کی رحمت ہیں
- ۲۔ آئینے میں بھی وہ حیرت نہ رہی
- ۳۔ دل میں محبت درد کے پیڑ اُگاتی رہی
- ۴۔ شفق غبارِ بنی اور کوچ کرنے لگی
- ۵۔ ایک بار پھر ہم کو حکم انتظار آئے
- ۶۔ طلوعِ صبح کا الزام میرے سر آیا
- ۷۔ شامِ فراق ایک عجب تجربہ ہو ا
- ۸۔ خدا تو خدا ہے، بشر نہیں ملتا
- ۹۔ کہنا چاہوں مگر اے کاش کبھی کہہ پاؤں
- ۱۰۔ بارش کو بلارہا ہوں کب سے
- ۱۱۔ بھلا کیا پڑھ لیا ہے اپنے ہاتھوں کی لکیروں میں
- ۱۲۔ کائناتوں کے تماشا تئی تھے
- ۱۳۔ آخر کار ہم انجامِ سفر تک پہنچے
- ۱۴۔ مجھے دکھ یہ ہے کہ بہار میں بھی طیور بے پرو بال ہیں
- ۱۵۔ یوں تو ہر دور میں ڈھالے گئے پیکر کتنے
- ۱۶۔ تیری گفتار میں تو پیار کے تیور کم تھے
- ۱۷۔ خزاں نصیب میں، رشتہ مگر بہار سے بھی
- ۱۸۔ اک محبت کے عوض ارض و سما دے دوں گا
- ۱۹۔ کسی لا اعلانِ رجائی نے یہ خبر چمن میں اڑائی ہے
- ۲۰۔ کام ہی کیا ہے مسافر کو گزرنے کے سوا

- ۲۱۔ عرش سے سچ کی ہدایت بارہا ملتی رہی
- ۲۲۔ بھرم غزال کا جس طرح دم کے ساتھ رہا
- ۲۳۔ انساں ابھی شہ پارہ ارژنگ نہیں ہے
- ۲۴۔ دستگیری کر، اے زبانِ جمال
- ۲۵۔ زندگی غیر کی سوغات نہ ہو
- ۲۶۔ لچک سی جیسے لپکتی ہوئی صدا میں پڑے
- ۲۷۔ کچھ نہ تھا زیست کے صحرائے بلا سے آگے
- ۲۸۔ میری پہچان نمازیں ہیں نہ تکبیری ہیں
- ۲۹۔ دل میں اب درد مچلتا ہی نہیں
- ۳۰۔ یہ غم نہیں کوئی پتھر ادھر بھی آئے گا
- ۳۱۔ کتنے طلسم عشق کی نادانیوں میں تھے
- ۳۲۔ ان زمینوں میں شجر کارئی نو ہے درکار
- ۳۳۔ بے شمار انسان ہیں، سب کا سراپا ایک ہے
- ۳۴۔ دُکھ سب کو خود اپنی ذات کا ہے
- ۳۵۔ کچھ گھبرایا گھبرایا سا لگتا ہوں
- ۳۶۔ پیماں جو بندھ رہے ہیں، کوئی سُن رہا نہ ہو
- ۳۷۔ مداوا جس کا ہونے لگا آہستہ آہستہ
- ۳۸۔ جانے کس سمت سے آیا ہوں، کدھر جاتا ہوں
- ۳۹۔ بگڑ کے مجھ سے، وہ میرے لیے اداس بھی ہے
- ۴۰۔ مرے سوال کا یارب! کوئی جواب ملے
- ۴۱۔ نہ جانے تر جہاں ہیں کس قیامت کے اشاروں کی
- ۴۲۔ عشق میں ضبط کا یہ بھی کوئی پہلو ہوگا
- ۴۳۔ زیست آزار ہوئی جاتی ہے

- ۴۴۔ پیار کے دائرے کو تنگ کروں
- ۴۵۔ زہر کے بعد جو شرمندہ تریاق ہوئے
- ۴۶۔ ہر سمت چمن ماتم ہوا ہے
- ۴۷۔ کون کہتا ہے کہ تجھ سی کوئی صورت نہ ملی
- ۴۸۔ ہونٹوں پہ تبسم لانے کو ہم کتنے خراب و خوار ہوئے
- ۴۹۔ عجب جہانِ طلسمات میرے اندر تھا
- ۵۰۔ عجیب رنگ ترے حسن کا، لگاؤ میں تھا
- ۵۱۔ سطح پر آج تو پتھر بھی ابھرنے لگا ہے
- ۵۲۔ کبھی ہیرے، کبھی پکھراج میں ڈھلنے والے
- ۵۳۔ میری محدود بصارت کا نتیجہ نکلا
- ۵۴۔ اتنا دشوار نہیں موت کو ٹالے رکھنا
- ۵۵۔ اپنے ماحول سے تھے قیس کے رشتے کیا کیا
- ۵۶۔ بچھڑ کے بھی میں ترے پر تو وصال میں ہوں
- ۵۷۔ نئے انساں کے عجب تیور ہیں
- ۵۸۔ قلم دل میں ڈبو یا جا رہا ہے
- ۵۹۔ اگر فرشتہ مرے غم سے آشنا ہو جائے
- ۶۰۔ صرف اک عزم سفر زادِ سفر اپنا تھا
- ۶۱۔ طوفان ہے اگر گھر کے درپے، یوں بیٹھ نہ جاؤ، کچھ تو کرو
- ۶۲۔ اپنے خوابوں کے کئی ارض و سما لے جائے گا
- ۶۳۔ طیور سے نظر آتے ہیں جو درختوں پر
- ۶۴۔ خوش ہو اہوں تو مجھے اشکِ فشاں ہونے دو
- ۶۵۔ ٹوٹتے جاتے ہیں سب آئینہ خانے میرے



مرے لیے مرے غم بھی خدا کی رحمت ہیں
یہ میری عصمتِ کردار کی ضمانت ہیں

جو دشمنی پہ نکلے ہیں وہ جانتے ہی نہیں
کہ میرے ظاہر و باطن فقط محبت ہیں

میری شکست کا آغاز میرے گھر سے ہوا
یہ اور بات کہ دیوار و در سلامت ہیں

میں جب بھی آئینہ زندگی میں جھانکتا ہوں
جو آدمی نظر آتے ہیں نقشِ حیرت ہیں

جو چہرہ سامنے آیا وہ سامنے ہی رہا
زوالِ عمر کے دن کتنے خوبصورت ہیں

جنوری ۱۹۸۷ء



آئینے میں بھی وہ حیرت نہ رہی
جب حقیقت ہی حقیقت نہ رہی

جب سے آنکھوں میں کھٹکنے لگی ریت
میرے صحراؤں میں وسعت نہ رہی

عشق، تہذیب میں زنجیر ہوا۔
کوئی شدت، کوئی حدت نہ رہی

جانے اب تک ہے خدا کیوں تنہا
کوئی خلوت بھی تو خلوت نہ رہی

مُسکراؤں بھی تو کس برتے پر
اب تو رونے کی بھی فرصت نہ رہی

اب تو تیور ہی بلک اُٹھتے ہیں
آہ و فریاد کی حاجت نہ رہی

خُود سے بیگانہ ہوا ہوں جب سے
مُجھ کو تجھ سے بھی محبت نہ رہی

اتنا پامال ہوا ذوقِ ندیم
زخم کھانے میں بھی لذت نہ رہی

ستمبر ۱۹۸۶ء



دل میں محبت درد کے پیڑ اُگاتی رہی
صحرا سے پھولوں کی خوشبو آتی رہی

جس جو ٹوٹا، مجھے ہوا نے سمیٹ لیا
دیر تک پھر ماں کی طرح لپٹاتی رہی

رات کو جیسے فرشتے چھت پہ اُترتے رہے
بوندوں میں قدموں کی سی چاپ آتی رہی

جب کوئی پتہ ٹوٹ کے جانب خاک چلا
شاخ وداعی رنگ میں ہاتھ ہلاتی رہی

جیسے کوئی در پر دستک دیتا ہو
دل کی دھڑکن شب بھر مجھ کو جگاتی رہی

تجھ سے بچھڑ جانے کے بعد اس لمحے تک
کوئج سی اک، میرے اندر گرلاتی رہی

وہ جو ندیم نے صُبحِ ازل سے سیکھا تھا
بس وہی نغمہ ہجر کی رات سُناتی رہی



شفقِ غبارِ بنیٰ اور کوچ کرنے لگی
جبینِ وقت پہ گردِ سفر اترنے لگی

خدا گواہِ ستم گر جری نہیں ہوتا
گجر پہ ضرب پڑی اور رات ڈرنے لگی

زمین نے پہلے تو نورِ سحر میں غسل کیا
پھر آفتاب کے آئینے میں سنورنے لگی

وہ جیسے جس زدوں کے مزار ڈھونڈتی ہے
قدم قدم پہ نگارِ صبا ٹھہرنے لگی

غزال ساتھ تھے لیکن شغال تاک میں تھے
حیات جب کسی گلزار سے گزرنے لگی

شبِ وصال کا آغاز ہی قیامت تھا
ندیمِ وقت کی گردش طرارے بھرنے لگی

اگست ۱۹۸۶ء

نذرِ یگانہ



ایک بار پھر ہم کو حکم انتظار آئے
ایک بار پھر دل کو بے سبب قرار آئے

تیرے ہجر میں ہم نے نفی وقت کی کردی
رات کیوں گزاری ہے زندگی گزار آئے

اب سکوں سے جینے کا اپنے پاس گریہ ہے
رو لیے کہیں چھپ کر اور تھکن اُتار آئے

کاروبارِ اُلفت میں نقد تھا ہر اک سودا
ہم جو خالی ہاتھ آئے اپنی جاں ہی وار آئے

ابتدائے عالم سے آدمی کے دامن میں
صرف چار لمبے ہیں وہ بھی مستعار آئے

ہم بساطِ دُنیا کے کچھ عجب کھلاڑی تھے
کائنات کی خاطر اپنی ذات وار آئے

صرف ایک سورج ہی روشنی نہیں دیتا
صدیاں جگمگا اُٹھیں جب فرازِ دار آئے

فروری ۱۹۸۶ء



طلوعِ صُبحِ کا الزام میرے سر آیا
کنوئیں کی تہہ سے مجھے آسماں نظر آیا

صدا ذرا سی بھی، اس خامشی میں حادثہ تھی
خود اپنے دل کے دھڑکنے سے مجھ کو ڈر آیا

میں دشت و کوہ میں ہوں یا خود اپنے آنگن میں
نکل کے گھر سے، میں در اصل اپنے گھر آیا

یہ ایک اٹکِ ندامت مجھے ڈبو ہی نہ دے
سمندروں سے تو میں بے خطر گزر آیا

اس آدمی کے شعور و غرورِ ذات سے ڈر
اَنَا بچا کے جو افلاک سے اتر آیا

میں زیرِ تربیتِ زندگی رہا برسوں
فقط لحد میں اتر جانے کا ہنر آیا

سفر میں سر پہ برستے رہے ببول کے پھول
ندیم یوں مرے قبضے میں تاجِ زر آیا

اکتوبر ۱۹۸۵ء



شامِ فراقِ ایک عجب تجربہ ہوا
جھونکا چلا تو جیسے ترا سامنا ہوا

کیا جانے اُس کا کوئی ہدف ہے بھی یا نہیں
انساں ہے ایک تیر ازل سے چلا ہوا

شبنم چمک اُٹھی کفِ گل پر کچھ اس طرح
جیسے زمیں پر ہو ستارا پڑا ہوا

پہلے وہ رنگِ رنگ تھا اب گرد گرد ہے
یہ برگِ خشک ہے کہ نگر ہے لُٹا ہوا

شہراہِ شب پہ راہنماؤں کی بھیڑ تھی
ہر ہاتھ میں چراغ تھا لیکن بُجھا ہوا

اس دور میں جنوں کے بھی تپور بدل گئے
مجنوں چھپا رہا ہے گریباں سِلا ہوا

جب انتظارِ حد سے گزرنے لگا ندیم
میں نے سنا سکوت کو بھی بولتا ہوا

اکتوبر ۱۹۸۵ء



خدا تو خیر خدا ہے بشر نہیں ملتا
 ثمر کہن سے ملے جب شجر نہیں ملتا

کھڑا ہوں سر پہ رکھے دو جہاں کا رختِ سفر
 کوئی سجدہ نظر ہمسفر نہیں ملتا

عجب صدی ہے کہ بے چہرہ ہوگئی مخلوق
 مجھے کسی کے بھی شانوں پہ سر نہیں ملتا

اسیر رہتے ہیں حالات کی چٹانوں میں
 وہ آئے جنہیں آئینہ گر نہیں ملتا

اسی لیے تو جو کل حال تھا وہ آج بھی ہے
 کسی دُعا کا ثبوتِ اثر نہیں ملتا

ندیم یوں صدفِ لفظ کے گہر ہ لٹا
 یہاں تو کوئی بھی صاحبِ نظر نہیں ملتا

جون ۱۹۸۵ء



کہنا چاہوں، مگر اے کاش کبھی کہہ پاؤں
آسمانوں سے اتر آ کہ تجھے اپناؤں

چھان ڈالی ہے زمیں اور فضا وں خلا
میں تری کھوج میں نکلوں تو کہاں تک جاؤں

ختم ہوتی نظر آئیں ابدیت کی حدیں
اس سے آگے میں خیالوں کو کہاں پہنچاؤں

تُو نے ہر عدل قیامت پہ اٹھا رکھا ہے
اے خدا، میں ترا معیار کہاں سے لاؤں

دُھن یہ رہتی ہے کہ صحراؤں کی جھولی بھرنے
کوہ سے چھین کے اک آدھ گھٹالے آؤں

کب خزاں ان کو ہرا ہونے کی عزت دے گی
زرد پتوں میں اگر اپنا لہو دوڑاؤں

میں پھڑکتا ہوں تو صیاد کا کیا جاتا ہے
اپنے ہی خون سے میں اپنا ہی جی بہلاؤں

وہ یہ کہتے ہوئے پکھلا ہوا زر پی جائے

شاید اس طرح کبھی صاحبِ فن کہلاؤں

جنوری ۱۹۸۵ء

☆ www.HallaGulla.com

بارش کو بلا رہا ہوں کب سے
میں خاک اڑا رہا ہوں کب سے

ہر شاخ ہے برگ و بر سے خالی
اشجار اُگا رہا ہوں کب سے

دیوار میں رخنہ پڑ گیا تھا
اک خشت جما رہا ہوں کب سے

گرداب میں سر اٹھا اٹھا کر
ساحل کو بلا رہا ہوں کب سے

اک سمت کی جستجو کی دُھن میں
ہر سمت کو جا رہا ہوں کب سے

اک پل نہیں رکتی یاد اس کی
میں جس کو بھلا رہا ہوں کب سے

چہرے ہی نہیں جو منعکس ہوں
آئینے دکھا رہا ہوں کب سے

جنوری ۱۹۸۵ء



بھلا کیا پڑھ لیا ہے اپنے ہاتھوں کی لکیروں میں
کہ اس کی بخششوں کے اتنے چرچے ہیں فقیروں میں

کوئی سورج سے سیکھے عدل کیا ہے، حق رسی کیا ہے
کہ کیساں دُھوپ بٹی ہے صغیروں میں کبیروں میں

ابھی غیروں کی دُکھ پر بھگنا بھولی نہیں آنکھیں
ابھی کچھ روشنی باقی ہے لوگوں کے ضمیروں میں

نہ وہ ہوتا، نہ میں اک شخص کو دل سے لگا رکھتا
میں دشمن کو بھی گنتا ہوں محبت کے سفیروں میں

سبیلیں جس نے اپنے خون کی ہر سو لگائی ہوں
میں صرف ایسے غنی کا نام لکھتا ہوں امیروں میں

بدن آزاد ہیں اندر مگر زنجیر بجتی ہے
کہ میں مختار ہو کر بھی گناہ جاؤں اسیروں میں

اکتوبر ۱۹۸۴ء



کائناتوں کے تماشائی تھے
 ہم کبھی لالہ صحرائی تھے
 خول ٹوٹا جو انا کا تو کھلا
 ہم خود اپنے ہی تمنائی تھے
 عمر بھر بات اُدھوری ہی رہی
 اور ہم مخزنِ گویائی تھے
 عشق کرتے تھے جنوں کی حد تک
 جو بظاہر ہمہ دانائی تھے
 ہم بہ این دامنِ صد چاک ندیم
 تاجدارِ شبِ تنہائی تھے

ستمبر ۱۹۸۲ء

Virtual Home
for Real People



آخر کار ہم انجامِ سفر تک پہنچے
 تیرے در سے جو چلے پھر ترے در تک پہنچے

پُو جو پھوٹی تو ستاروں کی لویں ٹوٹ گئیں
صرف آنسو شبِ فرقت کے سحر تک پہنچے

راہ میں قصر بھی، معبد بھی، چمن زار بھی تھے
کن خرابوں سے گزرتے گھر تک پہنچے

اتنا بے بس بھی نہیں ساحلِ بحرِ حالات
موجِ پایاب مچل جائے تو سر تک پہنچے

ہر بشر کو جو خدا پاس بلا لیتا ہے
وہ خدا بھی تو کسی روز بشر تک پہنچے

اک شجر تک بھی نہیں ہے مرے صحرا میں ندیم
اور ضد ہے کہ مرا ہاتھ ثمر تک پہنچے

نومبر ۱۹۸۱ء

☆
Virtual Home
for Real People

مجھے دکھ یہ ہے کہ بہار میں بھی طیور بے پروبال ہیں
مرے ہمسفر نہ ملول ہوں، یہ ملال میرے ملال ہیں

مری بے کلی سے خفا نہ ہو، مری جستجو کا بھرم نہ کھو
مجھے اک جواب و بال ہے، مرے لب پہ لاکھ سوال ہیں

وہ تھی اک لکیر سی آجیو یہ ہے چار سو کی فضائے ہو
وہ گھڑی تھی تیرے وصال کی یہ فراق کے مہ وصال ہیں

یہ عجیب حُسنِ قیاس ہے کہ جو دُور ہے وہی پاس ہے
یہ تصورات کے واہے مرے دشتِ غم کے غزال ہیں

یہ جو عرصہ گاہ خیال ہے ترا فن ہے تیرا جمال ہے
مری شاعری ہو کہ نثر ہو یہ سبھی ترے خدوخال ہیں

یہ عجب طرح کا تضاد ہے یہ دل و نظر کا فساد ہے
مرے تجربے ہیں کمال پر مرے درد رُو بہ زوال ہیں

نومبر ۱۹۸۱ء



یوں تو ہر دور میں ڈھالے گئے پیکر کتنے
یار لوگوں نے تراشے ہیں مگر سر کتنے
کہیں دیں ہے کہیں دُنیا، کہیں ایماں، کہیں گُفر
ایک انسان کے سینے میں ہیں خنجر کتنے

یہ مرا عجز نہیں، وقت کی سفاکی ہے
دب گئے ہیں مرے اندر مرے جوہر کتنے

میرے دامنِ دریدہ پہ نہ جاؤ لوگو!
 صدفِ دل میں لیے بیٹھا ہوں گوہرِ کتنے

ایک جھونکا ہی اڑا لے گیا، تنکوں کی طرح
 اُن درختوں کو، جو لگتے تھے تناور کتنے

ایک آئینے میں بس ایک ہی چہرہ ہے ندیم
 دل ہی جب ایک ہے، ہوں گے مرے دلبر کتنے

جولائی ۱۹۸۱ء



تیری گفتار میں تو پیار کے تیور کم تھے
 کبھی جھانکا تری آنکھوں میں تو ہم ہی ہم تھے

لمس کے دم سے بصارت بھی، بصیرت بھی ملی
 چھو کے دیکھا تو جو پتھر تھے، زے ریشم تھے

تیری یادیں کبھی ہنستی تھیں، کبھی روتی تھیں
 میرے گھر کے یہی ہیرے تھے، یہی نیلم تھے

برف گرماتی رہی، دُھوپ اماں دیتی رہی

دل کی نگری میں جو موسم تھے، ترے موسم تھے

میری پونجی مرے اپنے ہی لہو کی تھی کشید
زندگی بھر کی کمائی مرے اپنے غم تھے

آنسوؤں نے عجب انداز میں سیراب کیا
کہیں بھگیے ہوئے دامن، کہیں باطن نم تھے

جن کے دامن کی ہوا میرے چراغوں پہ چلی
وہ کوئی اور کہاں تھے، وہ مرے ہمدم تھے

میں نے پایا تھا بس اتنا ہی حقیقت کا سراغ
دور تک پھیلنے خاکے تھے، مگر مبہم تھے

میں نے گرنے نہ دیا، مر کے بھی، معیارِ وقار
ڈوبتے وقت مرے ہاتھ، مرے پرچم تھے

میں سرِ عرش بھی پہنچا تو سرِ فرش رہا
کائناتوں کے سب امکان مرے اندر ضم تھے

عمر بھر خاک میں جو اشک ہوئے جذبِ ندیم
برگِ گل پر کبھی ٹپکے تو وہی شبنم تھے

جولائی ۱۹۸۱ء



خزاں نصیب ہیں، رشتہ مگر بہار سے بھی
مجھے تو گل کی توقع ہے نوکِ خار سے بھی

مُبصر ہوں میں، کہ گنا جاؤں باوقروں میں
انہیں یہ ضد کہ میں خارج ہوں شمار سے بھی

جہاں بھی جاؤں، اسیرِ حیات رہتا ہوں
یہ مسئلہ تو نہ حل ہو سکا فرار سے بھی

سحر کی کتنی دُعا میں خُدا سے مانگی ہیں
اب التماس کروں گا جمالِ یار سے بھی

عجیب حشرِ محبت کا سامنا ہے، کہ وہ
خفا خفا ہے، مگر دیکھتا ہے پیار سے بھی

میں مر بھی جاؤں تو تخلیق سے نہ باز آؤں
بنیں گے نت نئے خاکے مرے غبار سے بھی

ندیمِ وقت کا مرہم نہ میرے کام آیا
کہ زخمِ دل نہ بھرا طوّلِ انتظار سے بھی

مئی ۱۹۸۱ء



اک محبت کے عوض، ارض و سما دے دوں گا
 تجھ سے کافر کو تو میں اپنا خدا دے دوں گا
 جستجو بھی مرافن ہے، مرے پچھڑے ہوئے دوست!
 جو بھی در بند ملا، اُس پہ صدا دے دوں گا

ایک پل بھی ترے پہلو میں جو مل جائے، تو میں
 اپنے اشکوں سے اسے آبِ بقا دے دوں گا

تو کرم کر نہیں سکتا تو ستم توڑ کے دیکھ
 میں ترے ظلم کو بھی حُسنِ ادا دے دوں گا

رُخ بدل دوں گا صبا کا، ترے کوچے کی طرف
 اور طوفان کو اپنا ہی پتہ دے دوں گا

جب بھی آئیں مرے ہاتھوں میں رُتوں کی باگیں
 برف کو دُھوپ، تو صحرا کو گھٹا دے دوں گا

مئی ۱۹۸۱ء



کسی لاعلاجِ رجائی نے یہ خبر چمن میں اڑائی ہے
کوئی پتا جب نہ ہو شاخ پر تو سمجھ لو، فصلِ گل آئی ہے

کوئی اشتراکِ ضرور ہے، وہ ہو رنگ کا کہ امنگ کا
مرا دل بھی تو گلِ سرخ ہے، تراہاتھ بھی تو حنائی ہے

وہ کشتِ کچھ اور ہی چیز ہے جسے حُسن کہتے ہیں اہلِ دل
نہ جمالِ عارض و چشم و لب، نہ کمالِ چستِ قبائی ہے

سفرِ حیات کے موڑ پر، مجھے تُو ملا کہ خُدا ملا
یہی میرا کعبہٴ جستجو، یہی میری حدِ رسائی ہے

میں جھکوں تو چرخِ جھکا رہے، میں رُکوں تو وقت رُکا رہے
میں تری وفا کا جب اہلِ ہوں، مرے بس میں ساری خُدائی ہے

میں ندیمِ قرنیہ سیم و زر سے بھی سرکشیدہ گزر گیا
جو مری انا کا غرور ہے، مری عمر بھر کی کمائی ہے

اپریل ۱۹۸۱ء



کام ہی کیا ہے مُسافر کو، گزرنے کا سوا
سبھی آرام میسر ہیں، ٹھہرنے کے سوا

لہر اُٹھتی ہے نہ دریا میں بھنور پڑتے ہیں
کوئی چارہ نہ رہا پار اُترنے کا سوا

کاش واعظ نے محبت بھی سکھائی ہوتی
اور کیا کیجیے اللہ سے ڈرنے کا سوا

حُسن کا فرض ہوا کرتی ہے آرائشِ حُسن
صُبح کیا کرتی ہے ہر روز سنورنے کا سوا

عمر گزری ہے اُس انساں کے تجسس میں ندیم
اور بھی کام جو کر لیتا ہو، مرنے کا سوا

اپریل ۱۹۸۱ء

Virtual Home
for Real People



عرش سے سچ کی یدایت بارہا ملتی رہی
ہم جو سچ بولے تو کیوں اس کی سزا ملتی رہی

رزق کی خاطر زمیں کھودی مگر پتھر ملے
اور ادھر پتھر میں کیڑے کو غذا ملتی رہی

ہم تو اس کو بھی مشیت کی سخاوت ہی کہیں
زندگی بھر سانس لینے کو ہوا ملتی رہی

ایک پل بھی زندہ رہنا اک قیامت تھا ندیم
اور طول عمر کی ہم کو دُعا ملتی رہی

مارچ ۱۹۸۱ء



بھرم غزال کا جس طرح رم کے ساتھ رہا
مرا ضمیر بھی میرے قلم کے ساتھ رہا

جُدائیوں کے سفر سر خوشی میں گزرے ہیں
کہ اس کا عکس مری چشمِ نم کے ساتھ رہا

اک آفتاب مرے سر سے ڈھل سکا نہ کبھی
کہ میرا سایہ مرے ہر قدم کے ساتھ رہا

نہ بھول پائے وطن کو، جلاوطن جیسے
ہر آدمی کا تعلق ارم کے ساتھ رہا

دُعا کو ہاتھ اٹھانے سے خوف آتا ہے
کہ جبرِ برق بھی ابرِ کرم کے ساتھ رہا

گواہ ہے مرا اسلوبِ جاں کنی، کہ ندیم
مرا غرورِ پُترِ میرے دم کے ساتھ رہا

مارچ ۱۹۸۱ء



انساں ابھی شہ پارہ از رنگ نہیں ہے
چہرے پہ سبھی کچھ ہے، مگر رنگ نہیں ہے

جنت کے سفر میں جو نہ حائل ہوں تو بہتر
فطرت کے عناصر سے مری جنگ نہیں ہے

احساسِ جمال اس کو کبھی ہو نہیں سکتا
شیشے کے مقدر میں اگر سنگ نہیں ہے

انجام، محبت کی مسافت کا نہ ڈھونڈو
اتنا بھی تو صحرائے زمیں تنگ نہیں ہے

اک در ہے اگر بند تو بستی میں ہیں سو در
اے دستِ سخا، پائے گدا لنگ نہیں ہے

مارچ ۱۹۸۱ء

☆

دیکھیری کر، اے زبانِ جمال
آج مطلوب ہے بیانِ جمال

اور کس کا ہے یہ طلسمِ خرام
نقشِ پا سے ملا نشانِ جمال

قریہ قیہ بھٹکتا پھرتا ہوں
تیرا پیکر ہے اک جہانِ جمال

ڈھونڈتی ہیں کسے تری آنکھیں
اڑتے پھرتے ہیں طائرانِ جمال

تیرا اقبالِ اُحسن اور بڑھے
اک تبسم سے کیا زیانِ جمال

اب تو ہر سانس میں ہے گونج تری
اب تو شب پر بھی ہے گمانِ جمال

گل سے جب برگِ گل پھڑکے گرے
ٹوٹ پڑتا ہے آسمانِ جمال

خشک لب میرے، چھلنی پاؤں مرے
اور لقب ہے، مزا جدانِ جمال

چاند ہے قیسِ دشتِ ہفت افلاک
اور زمیں ناقہ روانِ جمال

بخش دے گا مجھے خدائے جمیل
میں کہ ہوں ایک مدحِ خوانِ جمال

شعر کہنا شعاعیں چھینا ہے،
شاعری، نورِ جاودانِ جمال

مارچ ۱۹۸۱ء



زندگی غیر کی سوغات نہ ہو
رزق آلودہ خیرات نہ ہو

کائناتوں کے تناظر میں، زمیں
کہیں منجملہ ذرات نہ ہو

جبکہ سب کچھ ہے مرے ہونے سے
کیوں مری ذات کا اثبات نہ ہو

روزِ روشن سے جو آنچ آتی ہے
یہ کہیں جلتی ہوئی رات نہ ہو

میں عناصر سے دُعا مانگتا ہوں
چھت ٹپکتی ہو تو برسات نہ ہو

آنہ دیکھ کے مجھ کو، بولا
کوئی داماندہ حالات نہ ہو

اب تو یہ غایتِ فن ٹھہری ہے
شعر شرمندہ جذبات نہ ہو

لب ترستے ہیں تبسم کو ندیم
ضبطِ غم کی یہ مکافات نہ ہو

فروری ۱۹۸۱ء



لچک سی جیسے لپکتی ہوئی صدا میں پڑے
ترا خرام جو دیکھا تو بل ہوا میں پڑے

جو دن تھا، حشر کا دن تھا۔ جو شب تھی، حشر کی شب
عجیب طرح کے جنگل رہ وفا میں پڑے

خدا کو گونج کا انداز کتنا پیارا ہے
مری دُعا ہی مرے دامنِ دُعا میں پڑے

جو مشّتِ خاک تھی، تپ کر بھی مشّتِ خاک رہی
مجھے زمانہ ہوا علمِ کیمیا میں پڑے

میں ایک بار تو خود اپنے کام آؤں ندیم
مرے مزاج کا سونا مری دوا میں پڑے

فروری ۱۹۸۱ء



کچھ نہ تھا زینت کے صحرائے بلا سے آگے

پھر وہی دشتِ ملا، حدِ فنا سے آگے

نارسائی، ہی دُعاؤں کا مقدر ہے اگر
میں نکلنے کو ہوں اب اپنی صدا سے آگے

اس کے دامن میں فقط اس کی انا ہوتی ہے
ہاتھ رہتا ہو سدا جس کا، عطا سے آگے

یوں خلاؤں کے تجسس میں ہوں غلطاں جیسے
اک زمیں اور بھی ہو ماہ و سہا سے آگے

مجھ کو امکان کے روزن سے نظر آتے ہیں
نت نئے ارض و سما۔ ارض و سما سے آگے

یہ کسی بھولی ہوئی یاد کی ہے رمزِ ندیم
اک ہیولی سا ہے کیا، موجِ صبا سے آگے

فروری ۱۹۸۱ء

Virtual Home
for Real People



میری پہچان نمازیں ہیں نہ تکبیریں ہیں
آج کل میرا تعارف مری تقصیریں ہیں

آنکھ کھلتے ہی اُجڑ جاتے ہیں منظر سارے
خواب لاکھوں ہیں، مگر ایک سی تعبیریں ہیں

پڑھنے والو! کوئی مفہوم تو ہوگا ان کا
صفحہ ابر پہ کوندوں کی جو تحریریں ہیں

ہم پذیرائی پہ مامور ہیں، اے خواجہ شہر!
ہاتھ میں پھول ہیں اور پاؤں میں زنجیریں ہیں

سب خدوخال خدا کے ہیں مَصور جیسے
یہ جو انسان نظر آتے ہیں، تصویریں ہیں!

فروری ۱۹۸۱ء



دل میں اب درد مچلتا ہی نہیں
اک دیا تھا، سو وہ جلتا ہی نہیں

زہر تنہائی کا تریاق ہے چاند
اور وہ بادل سے نکلتا ہی نہیں

یوں تو چھتنا رہے نخلِ اُمید
پھولتا خوب ہے، پھلتا ہی نہیں

مجھ کو قسمِ ازل نے بخشا
وہ مقدر، جو بدلتا ہی نہیں

جی کے بھی-مر کے بھی دیکھا میں نے
دل کسی طور بہلتا ہی نہیں

شام ہر دن کو نگل جاتی ہے
اک یہ لمحہ ہے جو ٹلتا ہی نہیں

اس پہ شاہد ہے مری عمرِ ندیم
وقت اڑتا بھی ہے، چلتا ہی نہیں

جنوری ۱۹۸۱ء



یہ غم نہیں، کوئی پتھر ادھر بھی آئے گا
کہ اس کے بعد مرا شیشہ گر بھی آئے گا

میں اس یقین سے، ٹھٹھرتا ہوں شب کے سائے تلے
اسی شجر پہ سحر کا ثمر بھی آئے گا

میں عمر بھر درِ دل وارکھوں گا اس کے لیے

کہ وہ خُدا ہے تو پھر اپنے گھر بھی آئے گا

یہ سوچ کر میں اُلجھتا ہوں آسمانوں سے
کہ ٹوٹ کر کوئی تارا ادھر بھی آئے گا

ندیم درد سے دل ہی نہیں ہرے ہوں گے
ہنر وروں کو غزل کا ہنر بھی آئے گا

دسمبر ۱۹۸۰ء



کتنے طلسم عشق کی نادانیوں میں تھے
گل سے لبوں میں، چاند سے پیشانیوں میں تھے

ڈرتے تھے چاند سے بھی، ہراساں تھے گل سے بھی
جو لوگ اپنی ذات کے زندانیوں میں تھے

ساحل پہ۔ شب۔ زمیں کا فلک سے وصال تھا
اُترے ہوئے نجوم، رواں پانیوں میں تھے

ہر فکر کا مال، جوازِ گناہ تھا
جتنے ثواب تھے، مری حیرانیوں میں تھے

دیمک تے کو چاٹتی جاتی تھی، اور ہم
کتے مگن شجر کی نگہبانیوں میں تھے

چہرے تو اہل شہر کے تھے پُرسکوں مگر
دو بے ہوئے ضمیرِ پشیمانیوں میں تھے

یوسف کا اک لقب مہ کنعاں تو تھا، مگر
یوسف کے بھائی بھی انہی کنعانیوں میں تھے

پھولوں میں پتھروں کو لپیٹے ہوئے ندیم
مصروف یار لوگ گل افشانیوں میں تھے

اکتوبر ۱۹۸۰ء



ان زمینوں میں شجرِ کاری نو ہے درکار
سبز ہوتے نہیں اکھڑے ہوئے پودے زہار

فصلِ گل آئے تو بٹ جائے توجہ شاید
مجھ سے ہوتا نہیں سوکھے ہوئے پتوں کا شمار

کوئی منزل، نہ کوئی سمت معین اپنی
ہم ہیں بے ربط کہانی کے ادھورے کردار

اب زبردست کو یلغار کی حاجت ہی نہیں
اب تو نیلام پہ چڑھ جاتا ہے قوموں کا وقار

رُخ پہ برنائی بھی ہو، چال میں رعنائی بھی ہو
صرف مخلوقِ خدا سے نہیں سجتے بازار

اب تو مہر لب اظہار، خُدارا، توڑو
مُجھ کو اس وقت فقط اذنِ فغاں ہے درکار

اب تو واجب ہوا خورشیدِ قیامت کا طلوع
چار جانب ہے گھٹا ٹوپ اندھیرے کا حصار

قدغنون پر سے اُچھل جاتا ہے سیلِ تاریخ
اور فلک تک تو کبھی اُٹھ نہیں سکتی دیوار

تیر زن آج تو وہ شخص بھی کہلائے ندیم
شیر کی جگہ جو کرتا رہے چڑیوں کا شکار

اکتوبر ۱۹۸۰ء



بے شمار انسان ہیں، سب کا سراپا ایک ہے
سب کے خال و خد جدا ہیں، اور چہرہ ایک ہے

بے حساب اسلوب ہیں اظہارِ مطلب کے، مگر
آنکھ سے گرتے ہوئے اشکوں کا لہجہ ایک ہے

آخری سچائی کی منزل ہے سب کے سامنے
سب کی راہیں مختلف ہیں، سب کا جذبہ ایک ہے

میں نے ماضی اور مستقبل کی صدیاں چھان لیں
میں نے دیکھا -- وقت کے کیسے میں لمحہ ایک ہے

عدل کر، اولادِ آدم کے مقدر! عدل کر
تشنہ لب لاکھوں کروڑوں، اور دریا ایک ہے

وسعتِ عالم میں مانندِ لحد اُبھرا ہوا
جستجو کے بحرِ ظلمت میں جزیرہ ایک ہے

سب کے سب فانی ہیں، باقی ہے فقط ذاتِ خدا،
قاتل و مقتول کی قبروں پہ کتبہ ایک ہے

پیار سے قائم ہے تخلیقِ دو عالم کا بھرم

اس شجر کی اُن گنت شاخیں ہیں، پتا ایک ہے

جتنے چہرے ہیں وہ اک چہرے کا عکس و نقش ہیں
یوں تو رشتے سیکڑوں ہیں، اصل رشتہ ایک ہے

کیا بتاؤں، کون سی تخصیص مجھ کو بھا گئی
یوں تو اپنے ہیں سب انساں، میرا اپنا ایک ہے

کتنی وحدت ہے صداؤں کے تنوع میں ندیم
ساز سب کے اپنے اپنے، سب کا نغمہ ایک ہے

ستمبر ۱۹۸۰ء



دکھ سب کو خود اپنی ذات کا ہے
انجام یہی حیات کا ہے

ہر شخص کے کہہ رہے ہیں تیور
مرکز وہی کائنات کا ہے

مجبور نہیں خُدا، مگر کیوں
جو کچھ ہے، ہدف مہمات کا ہے

اِک سانس پہ دسترس نہیں ہے
اور خواب وہی ثبات کا ہے

دُنیا کو بنالیا ہے دشمن
جھگڑا فقط التفات کا ہے

محکومی خیر و شر کو تج دے
یہ راستہ ہی نجات کا ہے

مشرق سے نکل رہا ہے سورج
یہ سارا کمال رات کا ہے

قدرت کی بھی اِک جہت نہیں ہے
یہ کھیل ہی شش جہات کا ہے

تَرَکا ہے ندیم -- زندگانی
اور سیل تغیرات کا ہے

اگست ۱۹۸۰ء

Virtual Home
for Real People



کچھ گھبرایا گھبرایا سا لگتا ہوں
ابھی ابھی زندانِ ذات سے نکلا ہوں

روزِ قیامت ہے میرا ہر روزِ حیات
حشر ہوں اور خود اپنے اندر برپا ہوں

زندگی کرنے کا فن خود سیکھا ہی نہیں
اور سارے الزامِ خدا پر دھرتا ہوں

میں نے پیاس بُجھانی چاہی پیاسوں کی
اب صحرا میں غائب ہوتا دریا ہوں

ایک دیا ہوں، جس نے جل کے سحر کردی
اب سورج کے حوالے، اب میں چلتا ہوں

تیرے ساتھ چلوں، گر تیری اجازت ہو
قافلہٴ گل! میں جو خزاں کا پتّا ہوں

دھرتی پر کچھ دیر تو مجھ کو رکنے دو!
کڑے سفر کے بعد یہاں تک پہنچا ہوں

میں جو گراں ہوں زر کے ہزار انباروں سے

پھول کی پتی سامنے ہو تو سستا ہوں

میرا کمالِ فن ہے امکانات کی سیر
ریت پہ بیٹھا پھول بناتا رہتا ہوں

کوئی شجر ہی نہیں ہے جس سے کلام کروں
جس کے ویرانوں میں بٹھکتا جھونکا ہوں

میں -- میرے نقاد -- بہت ہی بُرا سہی
اتنا بُرا نہیں ہوں جتنا اچھا ہوں

رات کو روشن رکھنا میرا کامِ ندیم
شام کا پہلا، صُبح کا آخری تارا ہوں

اپنے لہو سے آپ چراغاں کرتا ہوں
مجھ کو بھی دیکھو، میں بھی تو ایک تماشا ہوں

میرے عدوئے، تیرہ ضمیر کو کیا معلوم
نورِ سحر ہوں، اور اُنق پر ملتا ہوں

دشتِ خیال کا ایک گولا ہوں، لیکن
عرش کو چھوتا ہوں جب فرش سے اُٹھتا ہوں

میری حیات، تلاشِ جنتِ گم گشتہ
اول دن سے اپنے وطن سے پچھڑا ہوں

باندھ رکھا ہے میں نے ازل سے رختِ سفر
کھول کے شہپرِ فکر، ابد تک اڑتا ہوں

ایک آواز مسلسل پیچھا کرتی ہے
-- انسانو! میں باغِ بہشت میں تنہا ہوں۔

میں انسان ہوں، میرا غروبِ قیامت ہے
میں سورج ہوں اور بظاہر ڈوبا ہوں

گزرے دنوں کی گونج بھی میرے کان میں ہے
آنے والے دور کی چاپ بھی سننا ہوں

پاس رہے جس کو آدابِ عداوت کا
میں دیوانہ اُس دشمن پر مرتا ہوں

شاید مستقبل کا مورخ ہی سُن لے
پتھر کی دیوار پہ دستک دیتا ہوں

شعر کہے تو کبھی کبھی محسوس ہوا
جیسے ابر ہوں، اور خلا میں برسا ہوں

اپنی فنا سے مجھ کو بلا کی ضد ہے ندیم
سبزہ بن کر اپنی لحد سے نکلا ہوں

اگست ۱۹۸۰ء



پہاں جو بندھ رہے ہیں، کوئی سُن رہا نہ ہو
یعنی کہیں قریب ہمارا خدا نہ ہو

اے پاسِ وضع کے نفسِ سرد! دیکھنا
میرا چراگِ ضبطِ نفاں بچھ گیا نہ ہو

میں سُن رہا ہوں کب سے ترے دل کی دھڑکنیں
لیکن یہ رنشِ وقت کی آوازِ پا نہ ہو

شبِ نم کے انتظار میں مڑجھا کے جوگہ ————— را
وہ برگِ گل کہیں مرا دستِ دُعا نہ ہو

دکھ ہے تو صرف یہ، کہ وہ دُکھ دے کے خوش ہوا
ورنہ کسی بھی دُکھ سے مجھے دُکھ ذرا نہ ہو

وہ غم ہی کیا، جو غم کا مداوا نہ کر سکے
وہ دل ہی کیا، جو راکھ تو ہو، کیمیا نہ ہو

کوئی سبب تو ہو مرے باطن کے نور کا
آنسو ہی دل میں، بن کے ستارہ، گرا نہ ہو

آئینہ کا سفر ہے، مگر ہر قدم یہ فکر

ماضی کا نقشِ پا ہی مرے زیرِ پا نہ ہو

آوازِ کفر ہے، تو کچھ ایسا ہو اہتمام
ٹوٹے گر آسماں بھی، تو کوئی صدا نہ ہو

انعام پا رہا ہوں میں خود اپنے قتل کا
یارب، اس امتحاں میں کوئی مبتلا نہ ہو

تہذیب کا یہ کتنا مہذب اصول ہے
پردے میں چاہے کچھ ہو، مگر برملا نہ ہو

اک عمر سے ہے مجھ کو اس انسان کی تلاش
اچھا جو مجھ سے بڑھ کے ہو، مجھ سے بُرا نہ ہو

گر وہ مری دُعا ہے، تو پوری بھی ہو ندیم
گر وہ مرا خُدا ہے، تو پھر نارسا نہ ہو

اگست ۱۹۸۰ء

Virtual Home
for Real People



مداوا جس کا، ہونے لگا آہستہ آہستہ
چلی آتی ہے وہ موجِ صبا آہستہ آہستہ

ذرا وقفے سے نکلے گا، مگر نکلے گا چاندِ آخر
کہ سورج بھی تو مغرب میں چھپا آہستہ آہستہ

کوئی سُننا تو اکِ کھرام برپا تھا ہواؤں میں
شجر سے ایک پتہ جب گرا آہستہ آہستہ
تجربِ میرے جل بُجھنے پہ کیوں ہے میرے پیاروں کو
میں اپنی آنچ میں پتا رہا آہستہ آہستہ

ابھی سے حرفِ رخصت کیوں جب آدھی رات باقی ہے
گل و شبنم تو ہوتے ہیں جدا آہستہ آہستہ

مجھے منظور، گر ترکِ تعلق ہے رضا تیری
مگر ٹوٹے گا رشتہ درد کا آہستہ آہستہ

غورِ مدعا، شرمندہ اظہار کیوں ہوتا
میں اشکوں ہی میں سب کچھ کہہ گیا آہستہ آہستہ

پھر اس کے بعد شب ہے، جس کی حدِ صبحِ ابد تک ہے
معنی! شام کا نغمہ سنا آہستہ آہستہ

شبِ فرقت میں جب نجمِ سحر، بھی ڈوب جاتا ہے
اُترتا ہے مرے دل میں خدا آہستہ آہستہ

میں شہرِ دل سے نکلا ہوں سب آوازوں کو دفنا کر

ندیم اب کون دیتا ہے صدا آہستہ آہستہ

اگست ۱۹۸۰ء



جانے کس سمت سے آیا ہوں، کدھر جاتا ہوں
کوئی پوچھے تو یہ کہتا ہوں کہ گھر جاتا ہوں

میں جو ظلمات سے درانہ گزر جاتا ہوں
برگِ گلِ خاک پہ گرتا ہے تو مر جاتا ہوں

میں فرشتوں کو بھی خاطر میں نہ لاؤں، لیکن
اپنا جب سامنا کرتا ہوں تو ڈر جاتا ہوں

ساری دُنیا سے الگ ہے مرا ستانا بھی
خار چھبتا ہے تو پل بھر کو ٹھہر جاتا ہوں

مجھ پہ تہمت ہے کہ میں کچھ بھی نہیں کر پاتا
چیخ کر، دشت کو سنسان تو کر جاتا ہوں

میں سمندر ہوں، جو کرتا نہیں توہینِ وفا
چاند کے ساتھ ہی، ساحل سے اتر جاتا ہوں

پھول سا میرا مقدر ہے، کہ میں بھی تو ندیم
صبح کھلتا ہوں مگر شام بیکھر جاتا ہوں

ستمبر ۱۹۸۰ء

www.HallaGulla.com



بگڑ کے مجھ سے، وہ میرے لیے اداس بھی ہے
وہ زود رنج تو ہے، پر وفا شناس بھی ہے

تقاضے جسم کے اپنے ہیں، دل کا اپنا مزاج
وہ مجھ سے دور ہے، اور میرے آس پاس بھی ہے

نہ جانے کون سے چشمے ہیں ماورائے بدن
کہ پا چکا ہوں جسے، مجھ کو اس کی پیاس بھی ہے

وہ ایک پیکرِ محسوس، پھر بھی نا محسوس
مرا یقین بھی ہے اور مرا قیاس بھی ہے

جبیں بہت ہیں مگر میرا انتخاب ہے وہ
کہ اس کے حُسن پہ باطن کا انعکاس بھی ہے

ندیم اسی کا کرم ہے، کہ اس کے در سے ملا
وہ ایک دردِ مسلسل جو مجھ کو راس بھی ہے

ستمبر ۱۹۸۰ء



www.HallaGulla.com

مرے سوال کا، یارب! کوئی جواب ملے
زمیں پہ کیوں مجھے اتنے فلک مآب ملے

یہ روزِ حشر ہے، لیکن مرے حساب سے قبل
مجھے خدا کی عنایات کا حساب ملے

دُورِ تشنہ لبی تھا کہ نقصِ دیدہ وری
مجھے تو جتنے سمندر ملے، سراب ملے

عظیم شہرِ حقیقت میں کتنا چھوٹا تھا
تمام قصرِ نشیں خانماں خراب ملے

کوئی بتا نہ سکا مجھے کو مدعائے حیات
جو گل کھلا تو کئی راز بے حجاب ملے

نہ میں طلسم کا ماہر، نہ مجتہد، نہ رسول
مگر مجھے سفرِ شب میں آفتاب ملے

اگر نہیں ہے خدا کا کوئی شریکِ ندیم

تو مجھ غریب کو بھی ہجر کا ثواب ملے

ستمبر ۱۹۸۰ء



نہ جانے ترجمان ہیں کس قیامت کے اشاروں کی
دلِ افلاک میں اُتری ہوئی نوکیں ستاروں کی

اَنَا کی آنکھوں میں ٹوٹ جاتے ہیں شجر کتنے
نہیں ہوتی خبر دریاؤں کو، کٹتے کناروں کی

میں آنکھیں کھول کر کچھ دیکھنا چاہوں تو بے بس ہوں
کہ تاریخ جہاں گردِ سفر ہے شہ سواروں کی

یہیں سے کاروانِ رنگ و بو اک روز گزرا تھا
چمن کے زرد پتے یادگاریں ہیں بہاروں کی

میں راہِ زندگی میں جب بھی ٹھوکر کھا کے گرتا ہوں
بدل لیتی ہے تیور دوست داری میرے یاروں کی

مُحَبَّت میں تو غم بھی نفع ہے، دُکھ بھی کمائی ہے
مُحَبَّت میں کبھی گنتی نہیں ہوتی خساروں کی

نخلستان ہے تنہائیوں کے رہگزاروں کا
مرے اندر جو بستی بس رہی ہے میرے پیاروں کی

گریزاں ہے ابھی تک آدمی نورِ حقیقت سے
ابھی تک رسم ہے ارباب فن میں استعاروں کی

اگر سچ بولنا چاہو تو شعروں میں بھی سچ بولو!
کہ اب اس عہد کو حاجت نہیں جادو نگاروں کی

زمیں پر حضرتِ انساں کی جوہر آفرینی سے
ندیم اب آسماں کو بھی ضرورت ہے بہاروں کی

جولائی ۱۹۸۰ء



Virtual Home
for Real People

عشق میں ضبط کا یہ بھی کوئی پہلو ہوگا
جو مری آنکھ سے ٹپکا، ترا آنسو ہوگا

ایک پل کو تری یاد آئے تو میں سوچتا ہوں
خواب کے دشت میں بھٹکا ہوا آہو ہوگا

تجھ کو محسوس کروں، مَس نہ مگر کر پاؤں
کیا خبر تھی کہ تو اک پیکرِ خوشبو ہوگا

اب سمیٹا ہے تو پھر مجھ کو ادھورا نہ سمیٹ
زیرِ سر سنگ نہ ہوگا، مرا بازو ہوگا

مجھ کو معلوم نہ تھی ہجر کی یہ رمز، کہ تو
جب مرے پاس نہ ہوگا تو بہر سو ہوگا

اس توقع پہ میں اب حشر کے دن گنتا ہوں
حشر میں اور کوئی ہو کہ نہ ہو،۔۔ تو ہوگا

جولائی ۱۹۸۰ء

☆
Virtual Home
for Real People

زیست	آزار	ہوئی	جاتی	ہے
سانس	تلوار	ہوئی	جاتی	ہے
جسم	بیکار	ہوا	جاتا	ہے
روح	بیدار	ہوئی	جاتی	ہے

کان سے دل میں اتری نہیں بات
اور گفتار ہوئی جاتی ہے

دھل کے نکھری ہے حقیقت جب سے
کچھ پُر اسرار ہوئی جاتی ہے

اب تو ہر زخم کی منہ بند کلی
لبِ اظہار ہوئی جاتی ہے

پھول ہی پھول ہیں ہر سمت ندیم
راہ دشوار ہوئی جاتی ہے

جولائی ۱۹۸۰ء



پیار کے دائرے کو تنگ کروں
یعنی اپنی انا سے جنگ کروں

جب مرا خون میرے کام نہ آئے
ریگ صحرا کو رنگ رنگ کروں

آندھیوں میں چراغ لے کے چلوں

اور عناصر کو دنگ دنگ کروں

حمدِ ربِ جمال ہے یہ بھی
ذکرِ حسنِ درونِ سنگِ کروں

عشق کرتا ہے زہر خندِ ندیم
جب بھی احساسِ نام و ننگِ کروں

جولائی ۱۹۸۰ء



زہر کے بعد جو شرمندہ تریاق ہوئے
آج وہ لوگ بھی منجملہ عشاق ہوئے

زندگی بھر کوئی ہمراز نہ پایا ہوگا
درد کو سب سے چھپانے میں جو مشاق ہوئے

جو فرشتے تھے، وہ تاحشر فرشتے ہی رہے
اور جو خاک کے پیکر تھے، وہ خلاق ہوئے

غوطہ زن حرفِ کبھی شعر نہ بنے پائے
لفظ جو سطحِ پہ تھے، زینتِ اوراق ہوئے

دُور و نزدیک کا محور تھی مری ذات ندیم
دائرے میری نظر کے، مرے آفاق ہوئے

جولائی ۱۹۸۰ء

☆ www.HallaGulla.com

ہر سمت چمن ماتم ہوا ہے
شجر سے اک پتا کم ہوا ہے

اجل، تاریخ انساں کا خلاصہ
یہی اک واقعہ پیہم ہوا ہے

ابھی گزری تھی دل سے یاد اُس کی
کہ صحرا میں ہرن کا رم ہوا ہے

نئی امید کیوں دل کو دلاؤں
بڑی مشکل سے مستحکم ہوا ہے

ابھی ”گن“ کہتے کہتے رہ گیا ہوں
محبت میں عجب عالم ہوا ہے

ندیم احباب نے جتنا گریدا
مرا غم اور بھی محکم ہوا ہے

جولائی ۱۹۸۰ء



کون کہتا ہے کہ تجھ سی کوئی صورت نہ ملی
ہاں مگر مجھ کو تری یاد سے مہلت نہ ملی

درد چکا کہ مری رُوح میں سورج اُترا
عمر بھر راہِ وفا میں کہیں ظلمت نہ ملی

زندگی آج بھی بھر پور ہے ان کے دم سے
جن کو فرہاد کے انجام سے عبرت نہ ملی

مجھ کو اس شخص کے افلاس پہ رحم آتا ہے
جس کو ہر چیز ملی، صرف سبقت نہ ملی

وہ بھی کیا علم -- کہ جس سے تجھے - اے بحرِ علوم!
دل کی وسعت نہ ملی، غم کی دیانت نہ ملی

سیرِ بازار کہیں مجرم نہ ہو ہنسنا بھی
سیرِ دربار تو رونے کی بھی رخصت نہ ملی

مار ڈالے گا اُسے مجرم کا احساسِ ندیم
قتل کر کے جسے، مقتول پہ سبقت نہ ملی

جولائی ۱۹۸۰ء



ہونٹوں پہ تبسم لانے کو ہم کتنے خراب و خوار ہوئے
لیکن جو تبسم جمع کیے، سب نذرِ اُمید بہار ہوئے

برسوں کی خموشی نے ہم سے بدلہ بھی لیا تو بلا کا لیا
گفتار کی آزادی جو ملی، الفاظ ہی بے اظہار ہوئے

بشنِ انسان شماری میں سر گننے نکلے اہلِ حکم
مشرکہ ہو کہ ان کی ضرورت سے ہم بھی زندوں میں شمار ہوئے

اک چیخ بھی جو سر کر نہ سکے، محفوظ تھی ان کے دہن میں زبان
وہ سب ہی بریدہ زباں ہوں گے، گویا جو سر دربار ہوئے

ہر دور کے فن کاروں نے سدا، جو کام کیا، اُلٹا ہی کیا
مقبول تھا سنگ زنی کا چلن، یہ لوگ مگر گل بار ہوئے

اک قصرِ منقش میں آخر ہم نے بھی ندیم قیام کیا
میدان بنے اس کے آنگن، کہسار اس کی دیوار ہوئے

جولائی ۱۹۸۰ء



عجب جہانِ طلسمات میرے اندر تھا
میں مُشتِ خاک سہی، رُوح کا سمندر تھا

اب آئے اور زِرِ دل سمیٹ کر لے جائے
جو میرا دوست تھا، جو میرا کیمیا گر تھا

حسین وہی تو رہے گا جو نارسا بھی رہے
قریب جا کے جو دیکھا، ستارہ پتھر تھا

نرالا عذر تراشا تھا مسخِ چہروں نے
کہ اس دیار کا ہر آئینہ مکدر تھا

کچھ ایسے ختم ہوئی عمر بھر کی تنہائی
کہ میرے چار طرف دشمنوں کا لشکر تھا

گماں یہ تھا کہ وہ تھک کر شجر پہ اُترا ہے
اُڑا تو پنچہ شاہین میں کبوتر تھا

ندیمِ چشمِ فلک سے ٹپک رہے تھے نجوم
شبِ فراق بڑا اشک بار منظر تھا

جون ۱۹۸۰ء



عجیب رنگ ترے حُسن کا، لگاؤ میں تھا
گلاب جیسے کڑی دُھوپ کے الاؤ میں تھا

ہے جس کی یاد مری فردِ جُرم کی سُرخ
اسی کا عکس مرے ایک ایک گھاؤ میں تھا

یہاں وہاں سے کنارے مجھے بُلاتے رہے
مگر میں وقت کا دریا تھا اور بہاؤ میں تھا

عروسِ گل کو صبا جیسے گدگدا کے چلے
کچھ ایسا پیار کا عالم ترے سجاؤ میں تھا

میں پُر سکوں ہوں، مگر میرا دل ہی جانتا ہے
جو انتشارِ محبت کے رکھ رکھاؤ میں تھا

غزل کے رُوپ میں تہذیبِ گارہی تھی ندیم
مرا کمال، مرے فن کے اس رچاؤ میں تھا

اپریل ۱۹۸۰ء



سطح پر آج تو پتھر بھی اُبھرنا چاہیں
اک ہم انسان ہیں جو ڈُوب کے مرنا چاہیں

اپنے سر پھوڑ لیں، یا موم کریں پر بت کو
لوگ جلدی میں ہیں، کچھ فیصلہ کرنا چاہیں

سر گلزار لیے بیٹھے ہی چھلنی تلوے
ہم، جو کلیوں پہ کبھی پاؤں نہ دھرنا چاہیں

مادرِ خاک کی آغوش سے بچھڑے ہوئے بھول
سینہ خاک پہ گر گر کے بکھرنا چاہیں

کتنے فن کار ہیں وہ لوگ جو پیارے ہیں ندیم
شعر کی طرح لہو تک میں اُترنا چاہیں

فروری ۱۹۸۰ء

Virtual Home
for Real People



کبھی ہیرے کبھی پکھراج میں ڈھلنے والے
ہم نے پتھر بھی چُنے رنگ بدلنے والے

اب کے گلزار پہ یوں ٹوٹ پڑا رنگِ بہار
جیسے ہر پھول سے شعلے ہوں نکلنے والے

رات آنسو اُٹد آئے تو عجب منظر تھا
ہم نے دیکھے مہ و انجم بھی پگھلنے والے

نارِ نمرود کی کیا ان کو ضرورت ہوگی
اپنی حدت ہی میں جل جاتے ہیں جلنے والے

تھک کے ٹیلوں پہ اُتر آئی ہیں پیاسی چڑیاں
جیسے صحراؤں میں چشمے ہوں اُبلنے والے

وقت احکام سے نجیر نہیں ہو سکتا
آنے والے ہیں جو لمحے، نہیں ٹلنے والے

کبھی خورشیدِ قیامت بھی تو نکلے گا ندیم
دُھوپ سے ڈرتے رہی سائے میں چلنے والے

فروری ۱۹۸۰ء



میری محدود بصارت کا نتیجہ نکلا
آسماں میرے تصور سے بھی ہلکا نکلا

روزِ اوّل سے ہے فطرت کا رقیب آدم زاد
دُھوپ نکلی تو مرے جسم سے سایا نکلا

جب بھی اُٹھا کوئی فتنہ، مجھے محسوس ہوا
کہ جو ابلیس کا دعویٰ تھا، وہ سچا نکلا

سرِ دریا تھا چراغاں کیا اجلِ رقص میں تھی
بلبلا جب کوئی ٹوٹا تو شرارا نکلا

بات جب تھی کہ سرِ شام فروزاں ہوتا
رات جب ختم ہوئی، صبح کا تارا نکلا

مدّتوں بعد جو رویا ہوں، تو یہ سوچتا ہوں
آج تو سینہ صحرا سے بھی دریا نکلا

کچھ نہ تھا۔ کچھ بھی نہ تھا، جب مرے آثار کھدے
ایک دل تھا، سو کئی جگہ سے ٹوٹا نکلا

لوگ شہ پارہ یک جانی جسے سمجھے تھے

اپنی خلوت سے جو نکلا تو بکھرتا نکلا

میرا ایثار مرے زعم میں بے اجر نہ تھا
اور میں اپنی عدالت میں بھی جھوٹا نکلا

وہی بے انت خلا ہے، وہی بے سمت سفر
میرا گھر میرے لیے عالمِ بالا نکلا

زندگی ریت کے ذرات کی گنتی تھی ندیم
کیا تم ہے! کہ عدم وہی صحرا نکلا

نومبر ۱۹۷۹ء



اتنا دشوار نہیں موت کو ٹالے رکھنا
سر جو کٹ جائے تو دستار سنبھالے رکھنا

چوٹ کھانا، مگر اس طرح کہ لو دے اٹھے
ظلمتِ غم اسی تارے سے اُجالے رکھنا

اپنے احباب کو سینے سے لگائے پھرنا
ایک خنجر بھی مگر جیب میں ڈالے رکھنا

میری پہچان مرے پیرہنِ زخم سے ہے
اب بھی اعزازِ سہی شالِ دوشالے رکھنا

دشتِ احساس کی حدّت بھی قیامت ہے ندیم
کچھ ضروری تو نہیں پاؤں میں چھالے رکھنا

اکتوبر ۱۹۷۹ء



اپنے ماحول سے تھے قیس کے رشتے کیا کیا
دشت میں آج بھی اُٹھتے ہیں بگولے کیا کیا

عشقِ معیارِ وفا کو نہیں کرتا نیلام
ورنہ ادراک نے دکھلائے تھے رستے کیا کیا

جیسے ہم آدم و حوا کی سزا بھول گئے
ورغلاتے رہے جنت کے نظارے کیا کیا

سائے کا ساتھ بھی جب چھوٹ گیا ظلمت میں
یاد آتے رہے مجھ کو مرے پیارے کیا کیا

یہ الگ بات کہ برسے نہیں، گرے تو بہت

ورنہ بادل مرے صحراؤں پہ اُڈے کیا کیا
 آگ بھڑکی تو در و بام ہوئے راکھ کے ڈھیر
 اور دیتے رہے احباب دلا سے کیا کیا
 کسی بدبخت سے جب دل کا دیا بھی نہ جلے
 آسمانوں سے اُترتے ہیں اندھیرے کیا کیا
 لوگ اشیاء کی طرح پک گئے اشیاء کے لیے
 سر بازار تماشے نظر آئے کیا کیا
 کہیں قبروں کی نشان ہیں، کہیں قدموں کے نشان
 کارواں زیست کی شاہراہ سے گزرے کیا کیا
 گونج اُٹھتا دلِ انساں، تو کوئی بات بھی تھی
 گوشِ انساں میں انڈیلے گئے دعوے کیا کیا
 لفظ کس شان سے تخلیق ہوا تھا، لیکن
 اس کا مفہوم بدلتے رہے نقطے کیا کیا
 اک کرن تک بھی نہ پہنچی مرے باطن میں ندیم
 سرِ افلاک دکتے رہے تارے کیا کیا

اگست ۱۹۷۹ء



نچھڑ کے بھی میں ترے پر تو وصال میں ہوں
جہاں بھی جاؤں، ترے ہا لہ جمال میں ہوں

یقین نہ آئے تو آئینہ انا میں دیکھ!
ترے خیال میں ہوں، تیرے خدوخال میں ہوں

ترے بدن کے سبھی گل کھلائے ہیں میں نے
لہو کی طرح رواں تیری ڈال ڈال میں ہوں

تری تلاش میں عالم عجب نشاط کا تھا
جو تو ملا تو ترے، ہجر کے ملال میں ہوں

سدا کی طرح تری آرزو کمال پہ ہے
یہ اور بات کہ میں عمر کے زوال میں ہوں

کھلی فضا کے لیے خاک کا قفس توڑا
مگر ندیم ابھی آسمان کے جال میں ہوں

اگست ۱۹۷۹ء



نئے انساں کے عجب تیور ہیں
نغمہ بر لب، مگر آنکھیں تر ہیں

لوگ بے چہرہ ہیں، گھر بے در ہیں
عصرِ نو کے بھی وہی منظر ہیں

گلُ بدست آئے سبھی راہ نما
ان کے ذہنوں میں مگر پتھر ہیں

یہ بھی اک طرح کی محکومی ہے
کہ ہم آزاد ہیں۔ اور بے پر ہیں

کوئی جینے کا سلیقہ بھی سکھائے
مجھ کو مرنے کے سبق ازبر ہیں

رائیگاں جائے گا سورج کا عتاب
سبز اشجار مرے اندر ہیں

اُس کو کیا خوف، نہ ہونے کا ندیم
جس کو ہونے کے ہزاروں ڈر ہیں

جولائی ۱۹۷۹ء



قلم دل میں ڈبویا جا رہا ہے
نیا منشور لکھا جا رہا ہے

اُجالے بٹ رہے ہیں قاش درقاش
اندھیروں کو سنوارا جا رہا ہے

میں کشتی میں اکیلا تو نہیں ہوں
مرے ہمراہ دریا جا رہا ہے

کہیں جمتی نہیں چشم تماشا
جو نظارہ ہے، گزرا جا رہا ہے

سلامی کو بھکے جاتے ہیں اشجار
ہوا کا ایک جھونکا جا رہا ہے

قیامت سی پنا ہے شاخ درشاخ
شجر سے ایک پتہ جا رہا ہے

مسافر ہی مسافر ہر طرف ہیں
مگر ہر فرد تنہا جا رہا ہے

شبِ فرقت کے تارے کُجھ رہے ہیں
صدی کا ساتھ چھوٹا جا رہا ہے

میں اکِ انساں ہوں یا سارا جہاں ہوں
بگولا ہے کہ صحرا جا رہا ہے

رواں ہوں میں ستارہ در ستارہ
زمیں پر میرا سایہ جا رہا ہے

ندیم اب آمد آمد ہے سحر کی
ستاروں کو بچھایا جا رہا ہے

جولائی ۱۹۷۹ء



اگر فرشتہ مرے غم سے آشنا ہو جائے
زمیں، مدار سے ہٹ کر کہیں ہوا ہو جائے

تنا ہوا ہے مرے چار سُو وہ سناتا
کہ جس میں سانس بھی بھونچال کی صدا ہو جائے

یہ معجزہ ہے مرا، یا مرے ضمیر کا زہر
میں شاخِ گل کو جو چھولوں، تو اژدہا ہو جائے

بہت سا قرضِ مشیت کا ہے مرے سر پر
میں سر ہی کیوں نہ کٹا دوں کہ کچھ ادا ہو جائے

بقا اسی کو تو کہتے ہیں، جب کوئی انساں
برائے عظمتِ انسانیت، فنا ہو جائے

نہ ہو سکا کبھی عریاں کوئی دریدہ لباس
خود اپنا خون ہی منصور کی قبا ہو جائے

دفورِ فصلِ بہاراں کا ہے شہید وہ پھول
کہ جس سے بو کی طرح، رنگ بھی جدا ہو جائے

دیا جلے تو کرے گھر کے بام و در روشن
جو گھر جلے تو اندھیرے کی انتہا ہو جائے

مرض ہی حریتِ فکر کا کچھ ایسا ہے
کہ جو بھی فکر کرے، اس میں مبتلا ہو جائے

اگر بتاؤں کہ میں سوچتا ہوں کیا کیا کچھ
نظامِ کون و مکاں، جانے کیا سے کیا ہو جائے

تنا ہے تابہ ابد میرا دشتِ تنہائی
ندیم اب تو مرا، ہمسفرِ خدا ہو جائے

مئی ۱۹۷۹ء



صرف اک عزمِ سفر، زادِ سفر اپنا تھا
 کبھی صحرائے تمنا میں گزر اپنا تھا
 میں اگر دشت سے گزرا، تو وطن سے گزرا
 گھر جو بے در نظر آیا، وہی گھر اپنا تھا

میرے حصے میں فقط نکہتِ آوارہ تھی
 نہ چمن، اور نہ کوئی گل تر اپنا تھا

خود کو آئینے میں دیکھا تو میں مانندِ چراغ
 اپنے ہی ہاتھ پہ رکھے ہوئے سر اپنا تھا

حُسن سے یوں تو فرشتے بھی اثر لیتے ہیں
 فرق یہ ہے --- مرا اندازِ نظر اپنا تھا

سب پہ طاری تھا طلسمِ رُخ، زیبا، لیکن
 میں جو بے چین تھا انتنا، مجھے ڈر اپنا تھا

یوں تو تاحدِ نظر اوج پہ تھی شعلہ زنی
 جس نے اس گھر کو جلایا، وہ شرر اپنا تھا

آج وہ مجھ پہ بڑھا طعن بہ لب، سنگ بدست

اور اک روز وہی آئینہ گر اپنا تھا

جو بھی سُنتا ہے، سمجھتا ہے، وہ خود بولا ہے
بات اس طرح سے کہنا ہی ہُنر اپنا تھا

پیش غیروں کی طرح آئے ہیں اپنے بھی ندیم
کوئی اپنا تھا تو اندر کا بشر اپنا تھا

مارچ ۱۹۷۹ء



طوفاں ہے اگر گھر کے درپے، یوں بیٹھ نہ جاؤ، کچھ تو کرو
کھڑکی کے شکستہ شیشے پر کاغذ ہی لگاؤ، کچھ تو کرو

انساں کے قبضہ قدرت میں اک نطق نہیں ہے، بہت کچھ ہے
ہونٹوں سے نہ نکلے بات اگر، آنکھوں سے سُناؤ، کچھ تو کرو
محرُومِ تمنا رہنے کا سناٹا کھا جائیگا تمہیں
مایوسی کے سکتے سے بچو، آنسو ہی بہاؤ، کچھ تو کرو

سُلطان کے قصرِ مرمر کا دروازہ آہن بند سہی
گر توڑ نہیں سکتے اس کو، زنجیر ہلاؤ، کچھ تو کرو

اے جلتے ہوئے گھر کے لوگو! شعلوں میں گھرے کیا سوچتے ہو
جب آگ بجھانا مشکل ہے، باہر نکل آؤ، کچھ تو کرو

یہ کھیت جو چُپ ہیں، بولیں گے، اور اکھوے آنکھیں کھولیں گے
بازرہ نہ سہی، بجلی ہی سہی، کچھ تو برسائو، کچھ تو کرو

مارچ ۱۹۷۹ء



اپنے خوابوں کے کئی ارض و سما لے جائے گا
قبر میں انسان کی اس کے سوا لے جائے گا

وقت کا طوفاں ہے حسن و سرخوشی کی تاک میں
دل سے جذبہ، ہاتھ سے رنگِ حنا لے جائے گا

پھول کی میت پہ کیوں سارا چمن ہے سینہ زن
کوئی جھونکا آئے گا، اس کو اٹھا لے جائے گا

آدمی کے دم سے آئینِ مشیت زندہ ہے
مر گیا تو ساتھ ہی اپنا خدا لے جائے گا

موجہٗ بادِ صبا کی ہمسر ہی اچھی۔۔ مگر
یہ تو ہر جانب تری آوازِ پا لے جائے گا

کوئی دیوانہ بکارِ خویش دیوانہ نہیں
نقشِ پا دے جائے گا اور آبلہ لے جائے گا

داورِ محشر کے ہاں، عصرِ رواں کا حکمراں
خون میں ڈوبی ہوئی اک فاختہ لے جائے گا

اپنی بستی میں تو ہیں سب لوگ خوابیدہ ندیم
اور کس کے در پہ کشکولِ صدا لے جائے گا

فروری ۱۹۷۹ء



پیور سے نظر آتے ہیں جو درختوں پر

فضا کے پھول ہیں جو کھل رہے ہیں شاخوں پر

عجیب حُسنِ مساوات ہے، کہ یکساں ہے

نوازشِ اوس کی پھولوں پر اور پتوں پر

وہ جا چکا، مگر اب تک برستا رہتا ہے

اسی کا عکسِ شفقِ رنگِ میری شاموں پر

میں ایک پل بھی جو بھولوں اسے تو مر جاؤں
اسی کے پیار کا پہرہ ہے میری سانسوں پر

زمین کے غنچے و گل ہی تو ماہ و انجم ہیں
ستارے کس نے اُتارے کسی کے قدموں پر

ندیم مجھ کو فرشتے سمجھ نہ پائیں گے
میں مشتمل ہوں ہزاروں لطیف جذبوں پر



عجیب وقت پڑا، اب کے باضمیروں پر
لبوں پہ پھول ہیں لیکن پہاڑ سینوں پر

خدا کرے، سفرِ عشق شب کو بھی نہ کٹے
اندھیرا ہاتھ نہ رکھ پائے میری آنکھوں پر

میں روشنی کی گزر گاہیں کیوں کروں مسدود
غلاف کون چڑھاتا پھرے درپچوں پر

عجیب چیز ہے انساں! عجیب اس کا خمیر!
عجیب رنگ کا سبزہ اُگا ہے قبروں پر

یہ کائنات۔۔ بغیر حیات۔۔ بے مفہوم

قدم زمین پہ رکھو، نظر ستاروں پر

ابھی خزاں مرے آنگن میں خیمہ زن ہے ندیم
مگر پڑوس میں پھول اُگ رہے ہیں بیلوں پر

دسمبر ۱۹۷۸ء



خُوش ہوا ہوں تو مجھے اشکِ فشاں ہونے دو
برف پگھلی ہے تو دریا کو رواں ہونے دو

صبح کے عشق میں طے کرنا ہے دشتِ شب بھی
آگ درکار اگر ہے، تو دُھواں ہونے دو

کچھ نہ بولو گے تو گھل جاؤ گے شمعوں کی طرح
اپنی سوچوں کو زباں سے بھی بیاں ہونے دو

سہمہ نہ پاؤ گے تو خود اس کو جھٹک ڈالو گے
غم کی سل کو ابھی کچھ اور گراں ہونے دو

تم نہ ہو گے اگر اپنے ہی، تو کس کے ہو گے
اپنے وجدان پہ یہ راز عیاں ہونے دو

حاکموں سے نہیں، اللہ سے مانگے کی حقوق
میرے گھر کی نئی نسلوں کو جواں ہونے دو

پھول پت جھڑ میں جو کھلتا ہے تو کھلنے دو ندیم
جو بھی ہونا ہے وہ ہوگا، مری جاؤ ہونے دو

دسمبر ۱۹۷۸ء



ٹوٹتے جاتے ہیں سب آئینہ خانے میرے
وقت کی زد میں ہیں، یادوں کے خزانے میرے

زندہ رہنے کی ہوئی تو شکایت کیسی
میرے لب پر جو گلے ہیں، وہ بہانے میرے

رخسِ حالات کی باگیں تو مرے ہاتھ میں تھیں
صرف میں نے کبھی احکام نہ مانے میرے

میرے ہر درد کو اس نے ابدیت دے دی
یعنی کیا کچھ نہ دیا مجھ کو خدانے میرے

میری آنکھوں میں چراغاں سا ہے مستقبل کا

اور ماضی کا ہیولی ہے سرہانے میرے

تُو نے احسان کیا تھا، تو جتایا کیوں تھا
اس قدر بوجھ کے لائق نہیں شانے میرے

راستہ دیکھتے رہنے کی بھی لذت ہے عجیب
زندگی کے سبھی لمحات سہانے میرے

جو بھی چہرہ نظر آیا، ترا چہرہ نکلا
تو بصارت ہیمری، یار پرانے میرے!

سوچتا ہوں، مری مٹی کہاں اُرتی ہوگی
اک صدی بعد جب آئیں گے زمانے میرے

صرف اک حسرتِ اظہار کے پر تو ہیں ندیم
میری غزلیں ہوں کہ نظمیں کہ فسانے میرے

دسمبر ۱۹۷۸ء

Virtual Home
for Real People

www.HallaGulla.com



**Virtual Home
for Real People**

www.HallaGulla.com



**Virtual Home
for Real People**

www.HallaGulla.com



**Virtual Home
for Real People**

www.HallaGulla.com



**Virtual Home
for Real People**